



Kunsill Lokali Pembroke

Rapport Annwali Amministrattiv

2015

Il-Werrej

L-Introduzzjoni tas-Sindku	1
Il-Kunsill	5
Il-Finanzi u l-Fidma tal-Kunsill	8
L-Iskeda tal-Varjazzjonijiet fid-Dħul u fl-Infiq	12
Id-Dikjarazzjoni ta' Rikonċiljazzjoni mal-Bank	15
Ir-Rapport ta' l-Uditur u l-'Financial Statements'	16

1.0 L-Introduzzjoni tas-Sindku

Għal darb'ohra qiegħdin inħarsu lura fuq sena oħra ta' ħidma ta' Kunsill immexxi minni f'dina l-leġislatura. Nistgħu ngħidu li kienet sena oħra ta' esperjenza ta' Kunsill prattikament ġdid li issa, qiegħed jgħaraf x'inhuma l-ħtiġijiet tal-lokalita` u jzomm ferm il-polz tal-bżonnijiet tagħha fiċ-ċentru tal-ħidma tiegħu; il-lokalita` u l-bżonnijiet tar-residenti l-ewwel u qabel kull konsiderazzjoni oħra.

Naturalment flimkien ma' sħabi l-Kunsilliera qiegħdin issa f'nofs il-leġislatura u għaldaqstant hemm il-benefiċċju li wieħed iħares lura u jevalwa l-pożizzjoni tiegħu u jistaqsi lilu nnifsu jekk huwiex sodisfatt bix-xogħol li sar, sa fejn irridu naslu, fejn jista` jitjeb, u kif nistgħu naqdu aħjar lir-residenti tal-lokalita` fil-bżonnijiet tagħhom, kemm dawk materjali, u oħrajn lil hinn minnhom.

Minkejja l-aspirazzjonijiet u l-pjanijiet kollha tal-Kunsill, fil-politika lokali, forsi bħal kull qasam ieħor tal-ħajja wara kollox – wieħed ikollu jzomm saqajh mal-art, jixtarr, jevalwa u jaħdem sewwa sew fuq il-prijoritajiet tiegħu. Qis mitt darba u aqta' darba jgħid il-qawl Malti; kliem sagrosant għal kull Kunsill żgħir bħal tagħna li jrid jagħraf il-bżonnijiet tal-lokalita` u jieħu d-deċiżjonijiet tiegħu b'għaġal kbir f'sitwazzjoni fejn litteralment kull qatra tgħodd. Minkejja dan, ħarisna 'l quddiem b'ottimizmu u rnexxielna nwettqu diversi xogħlijiet fil-lokalita` li taw spinta 'l quddiem lill-infrastruttura tal-lokalita` f'diversi żoni prominenti, filwaqt li rnexxielna nassiguraw livell għoli ta' servizz f'dak li għandu x'jaqsam ma' manutenzjoni ta' toroq mhux urbana, soft-areas, ġonna, u tindif generali bi knis ta' żoni urbani.

Aktar minn hekk, din kienet is-sena fejn wara ħafna żmien ta' stennija, l-Kunsill Lokali għaraf jaħdem bil-għaġal sabiex jakkwista l-fondi bżonjużi tal-MEPA, speċifikament mill-fond UIF sabiex b'hekk il-Kunsill embarka fuq biċċtejn xogħol li kien ilhom xi żmien pendenti – speċifikament ix-xogħlijiet ta' rinovar ta' tnejn mill-ġonna prinċipali li għandna fil-lokalita` - Ġnien Madre Tereza ta' Kalkutta, biswit iż-żona tal-iskola primarja, u Ġnien l-4 ta' Lulju, biswit iż-żona tal-Luxol Grounds.

Indubjament biċċtejn xogħol li okkupaw lill-Kunsill għal diversi xhur u b'sens ta' sodisfazzjon ngħid li ormai dawn iż-żewġ proġetti ġew konklużi b'mod definittiv. Minnaħna l-oħra, b'sens ta' dieqa, u speċifikament għall-Ġnien l-4 ta' Lulju, jingħad illi minn dakinhar li ġew konklużi x-xogħlijiet, il-Kunsill diġa kellu jissostitwixxi madwar għaxar globi u jsewwi diversi arbli tal-elettriku wara li dawn sfaw fil-mira ta' vandalizmu sfrenat. Tassew sfortuna meta fondi pubbliċi jkollhom jiġu nvestiti mill-ġdid f'xogħlijiet li jkunu diġa saru, ħafna mid-drabi għal aktar minn darba. Huwa mahsub li l-Kunsill issa jikkonsidra għazliet oħrajn f'dak li għandu x'jaqsam mad-dawl bil-hsieb li dawn is-sistemi jsiru anqas suxxettibbli għal vandalizmu.

Il-Kunsill ikkummisjona wkoll rapporti dwar l-istat tal-latrini pubbliċi kollha li għandna fil-lokalita` tagħna, ewlenin fosthom il-latrini li jinsabu f'dawn iż-żewġ ġonna hawn fuq imsemmija. Dana wara li dawn ukoll kienu ġew vandalizzati matul is-snin bil-konsegwenza li l-ispiza kienet telgħet ġmielha u għamlu diversi snin magħluqa. Matul l-aħħar sena għalhekk il-Kunsill ra illi dawn il-latrini jkunu mgħammra b'kollox u f'pożizzjoni li jiġu utilizzati mill-pubbliku nġenerali. Fil-fatt dan il-Kunsill kiteb u ppubblika tender ġdid, u llum iħaddem sistema li permezz tagħha l-Kunsill iħallas rata fissa kull xahar, bir-responsabbilita` tal-ftuħ, għeluq u manutenzjoni tal-latrini taqa` direttament f'idejn kuntrattur privat. B'hekk stajna niproġettaw in-nefqa għal sena sħiħa b'rabta ma' dan is-servizz, ikunu xi jkunu t-tiswijiet neċessarji, filwaqt illi niżguraw li s-servizz ikun wieħed sodisfaċenti għal kulħadd.

Fix-xhur ta' wara u wara li l-Kunsill ikkonkluda x-xogħlijiet b'rabta mal-ġonna, ħassejna l-bżonn illi nkomplu ntejbju l-livell tal-infrastruttura tal-lokalita` billi dawwarna ħsibijietna fuq bankini u xogħlijiet oħra biex b'hekk jogħla l-livell tal-aċċessibilita` fil-lokalita` filwaqt illi niżguraw livell għoli ta' sigurta` fit-toroq tagħna partikolarment f'żoni traffikużi fejn il-bankini kienu prattikament inezistenti, u li s-servizzi relatati kienu għadhom mhux mittiefsa minn żmien is-servizzi ngliżi.

Ewlieni fost dawn ix-xogħlijiet kien il-proġett tal-bankina fi Triq Mandalay. Fuq talba ta' diversi residenti tat-triq imsemmija, u oħrajn mill-akwati ta' Juno, minkejja l-isfida evidenti li poġġa quddiemna l-element pittoresk tat-triq, kif ukoll il-limitazzjonijiet fil-wisa` tagħha, rnexxielna nfasslu bankina skond l-aħħar livelli ta' aċċessibilita` li llum tieħdok minn tarf sa tarf ta' triq, madwar 200 metru, u tingħaqad mal-kumpliment tan-network ta' bankini fl-intrata tal-lokalita`, fl-istess waqt li f'loqna diversi spazji ta' parkeġġ b'benefiċċju għar-residenti. Dan kollu mingħajr ma' dejjaqna t-triq. Hawnhekk ma nistax ma nsejlimx lill-memorja ta' seħibna s-sur Reno Maurin li ħalla din id-dinja matul din l-aħħar sena. Persunaġġ magħruf sew mar-residenti li ħa nteress attiv fit-tfassil tal-proġett sa mill-fażijiet inizjali tiegħu. Ninsabu tassew kburin bix-xogħlijiet li ġew konklużi f'dawn l-aħħar xhur.

1.0 L-Introduzzjoni tas-Sindku

Saret ukoll bankina ġdida matul Triq Burma kollha. Proġett ieħor estensiv u ambizzjuż li daħal għalih dan il-Kunsill. Triq Burma hija magħrufa sew ma dawk kollha li huma midħla tal-lokalita` u minkejja l-ġmiel taż-żona partikolarment fix-xhur tar-rebbiegħa, wieħed żgur li ma setax jinnega li n-nuqqas ta' bankina kien jinħass sewwa sew minn dawk kollha li jmorru xi mixja għall-arja tal-akwati. Saret għalhekk din il-bankina u tjiieb mhux f'it il-livell ta' sigurta` għal dawk il-bosta li jagħmlu użu minnha, filwaqt illi żgurajna li l-impatt viżwali jkun wieħed li jinżamm fil-minimu. Fil-ġimgħat li għaddew ukoll il-Kunsill, b'inizjattiva konġunta mal-**HSBC** kompli jhawwel aktar sigar indigini fiż-żona msemmija. B'hekk żgurajna li l-identita` u dak li verament inħobbu f'Pembroke ikun imġedded għal diversi snin oħra.

Saru wkoll xogħlijiet fid-daħla tal-lokal fi Triq Gioacchino Le Brun, direzzjoni lejn il-kumpless tar-Red Cross sabiex issa l-problema li kien hemm f'din il-*junction* partikolari ġiet eliminata għal kollox billi twessgħet it-triq bil-korrezzjoni li saret fuq il-bankina.

Triq Camillo Scerberras hija triq oħra prominenti, litteralment fil-qalba tal-lokalita`, żona frekwentata mill-bosta residenti u viżitaturi li jagħmlu użu mill-faċilitajiet ta' Ġnien Madre Tereza ta' Kalkutta, l-iskola primarja Santa Klara u l-parroċċa tagħna, fosthom numru ta' tfal. Hawn ukoll il-Kunsill ħass il-bżonn l'issir bankina matul it-triq kollha, eliminajna l-parkeġġ irregolari li kien isir fit-tela' tat-triq imsemmija, b'riżultat li twessgħet it-triq u aċċertajna li ż-żona tkun aktar sigura għal dawk li jagħmlu użu pedonali minnha, partikolarment fil-ħinijiet tad-dħul u l-ħruġ mill-iskola primarja.

Propju f'din l-aħħar sena wkoll ġie konkluż proċess li jmur lura numru ta' snin, fejn ir-residenti ta' Sit A, żona tal-Housing viċin l-akwati ta' San Ġorġ bdew igawdu minn dawl ġdid li ormai ġie nstallat u jnsab mixgħul. Wara li dawn il-propjetajiet ġew mibjugħa lis-sidien xi snin ilu jidher li x-xogħol tħalla xi f'it nofs leħja mingħajr l-anqas ma ġie nstallat dawl fil-parti tal-landscaping, b'detriment għas-sigurta' tar-residenti. Il-Kunsill ħass li din kienet inġustizzja kbira max-xerrejja ġenwini u sa mill-ewwel f'it granet beda pressjoni mal-Awtorita' tad-Djar sabiex din l-anomalija tiġi ratifikata. Bi pjaċir ngħid li wara numru ta' laqgħat, illum qed naraw li dan id-dawl, bl-għajnuna wkoll tal-Enemalta, ġie mqabbad mad-dawl tat-toroq, bil-konsum jassumih il-Gvern, l-ispiza tal-infrastruttura baqgħet tal-Awtorita' tad-Djar, u l-Kunsill illum qiegħed jassumi l-manutenzjoni kollha li ser ikun hemm bżonn. Minn hawnhekk għal darb'oħra l-Kunsill jirringrazzja lill-Awtorita' tad-Djar li kkoperat bis-sħiħ mal-Kunsill f'din il-kwistjoni u daħlet għal spiża li telgħet għal madwar €20,000.

Sussegwentament komplew it-trattativi mal-Awtorita' tad-Djar sabiex illum ġiet solvuta wkoll il-problema f'Sit A, Blokk 5 sa 11 fejn minkejja li snin ilu kien ġie nstallat dawl fil-parti tal-landscaping dan kien irriżulta problematiku xi żmien ilu u għal diversi snin, dan id-dawl kien mitfi għal kollox bil-perikli kollha li ġgħib magħha sitwazzjoni bħal din. Insistejna li din il-kwistjoni kellha tiġi ndirizzata wkoll. Ridna l'issir ġustizzja mar-residenti tal-akwata, u fl-istess waqt urejna x-xewqa li nagħtu l-kontribut tagħna sabiex niżguraw li dan iseħħ. Il-Kunsill ġabar stimi u ħadem id f'id mal-kuntrattur tiegħu sabiex ix-xogħol tal-Awtorita' ġie ffaċilitat. L-ispiza f'dan is-sit kienet qrib il-€50,000 u ta' dan, f'isem ir-residenti niringrazzja lill-istess Awtorita' tal-impenn li ntweru. Illum dan ix-xogħol daħal għalih il-Kunsill Lokali wkoll u għalhekk il-manutenzjoni kollha ormai taqa` fir-responsabbilita` diretta tal-Kunsill.

Kull min jgħix fil-lokalita` tagħna ċertament għandu għal qalbu l-identita` unika tagħha. Konxji tal-fatt illi n-natura u l-ispazji miftuħa li niftaħru tant bihom, l-għira ta' ħafna lokalitajiet, huma għal qalb ir-residenti tagħna. Is-serenita` tal-lokalita` matul il-jum, minnaħna l-oħra taf iġgħib magħha l-abbużi matul il-lejl u għalhekk fuq talba ta' diversi residenti f'numri ta' żoni, l-Kunsill kompli bit-tnedija tal-pjanijiet għall-installazzjoni ta' dawl ġdid fejn kien meħtieġ. Saret lampa biswit il-binja tal-Girl Guides fi Triq Camillo Scerberras, 3 lampi oħra flimkien ma' bankina ġdida fi Triq Dun Ġużep Farrugia wara blokk 7 fl-Ex-Parade Ground, flimkien ma applikazzjonijiet għal dawl ġdid konsistenti fi 3 lampi ġodda biswit il-MUSEUM, 3 lampi fi Triq Mons. L. Mifsud Tommasi, 3 lampi oħra bejn Triq Giorgio Mitrovich u l-binja okkupata mill-STC u 3 lampi oħra fil-parkeġġ tas-sit okkupat mill-Malta Judo Federation. Riċentament saru wkoll applikazzjonijiet għal dawl ġdid wara Blokk 10 fuq talba ta' diversi residenti.

F'dan l-isfond ta' min ukoll isemmi li l-Kunsill ħadem mal-kuntratturi tiegħu sabiex għal din is-sena ħriġna b'disinni ġodda ta' dawl dekorattiv tal-Milied fi Triq Normandy, liema dawl ġew għall-ewwel darba estiżi wkoll għat-tul kollu ta' Triq Alamein, flimkien ma' diversi nstallazzjonijiet oħra ta' dawl matul it-triq tal-Knisja tal-lokal. Dwar dan il-Kunsill kellu rispons mill-aqwa mir-residenti.

Il-Kunsill matul is-snin dejjem saħaq fuq l-indafa, partikolarment minħabba l-artijiet pubbliċi kollha li għandna x-xorti ngawdu madwarna. Din l-aħħar sena rat lill-Kunsill jaħdem flimkien mal-MTA sabiex ic-*cycle track* li

1.0 L-Introzzjoni tas-Sindku

tgħaddi minn ġol-isbaħ parti protetta tal-kampanja f'Pembroke tingħata aktar prominenza, wara li ġiet uffiċjalment inawgurata mill-Onor. Edward Zammit Lewis. Rat ukoll l-installazzjoni ta' numru ta' *bins* f'siti pubbliċi, u kif ukoll *dog litter bins* fit-toroq l-aktar prominenti tal-lokalita' u l-pajsaġġ ta' Pembroke sabiex kemm jista' jkun ix-xogħol tajjeb li illum qiegħed isir mill-kuntratturi nkarigati mit-tindif pubbliku jiġi kkonsolidat u tinzamm aktar indafa.

B'dispaċir ngħid illi dan ix-xogħol xi ftit jew wisq jiġi mxekkel minn minoranza ta' persuni li jirrifjutaw li jagħmlu użu mill-*bins* provduti u jonqsu milli jiġbru l-ħmieġ tal-klieb tagħhom li jithalla fuq l-istess *cycle track* jew il-bankini varji tal-lokalita'. Huwa tassew ingust li x-xogħol u l-impenn tal-Kunsill u n-nies tiegħu jiġi mxejjen minn uħud li sfortunatament għad għandhom f'moħħom li l-indafa tibda u tispiċċa mal-għatba ta' djarhom biss, u mkien aktar.

L-inizjattivi favur l-identita' tal-lokalita' ma naqsux lanqas, b'diversi siġar li ġew imħawwla madwar Pembroke. Wara li s-sena li għaddiet, b'sodisfazzjon ngħid li konna waħda mill-lokalitajiet li ħawwilna numru ta' siġar li ġew rilokati minn Triq il-Kosta għal ġewwa Pembroke, din is-sena komplejna fejn ħallejna. Fuq inizjattiva tal-kumpless Baystreet saret inizjattiva sabiex ġew imħawwla diversi siġar lokali fis-soft area fi Triq Camillo Scerberras. Fi Triq Burma l-bank HSBC flimkien mal-Kunsill, kif ingħad, ħawwel diversi siġar indiġini. Saret ukoll *clean-up* fiż-żona Natura2000 flimkien mal-kumpanija Tek-Experts bl-għajnuna ta' NatureTrust li għaliha attenda wkoll l-Onor. Ministru Leo Brincat. Saret prassi tal-Kunsill li entitajiet li jitlobu li jagħmlu użu minn parti jew oħra tal-lokalita' għal skopijiet kummerċjali tagħhom jiġu mitluba jħawlu siġar bħala kontribuzzjoni lill-lokalita' li tkun laqathom, u b'hekk dejjem insebhū l-ambjent ta' madwarna u ninvestu fl-ambjent tal-ġejjieni.

Konxju tal-fatt illi l-maġġor parti tar-residenti japprezzaw dawn l-isforzi u għandhom tassew l-ambjent tagħna għal qalbhom. Il-Kunsill jahdem u jishaq mar-residenti tiegħu sabiex dan l-interess fiż-żoni miftuħa li jsawru l-lokalita' tagħna jkompli jtkattar u b'hekk, flimkien nassikuraw li ma tintilef l-ebda parti mill-imkejjen naturali li ngawdu.

Dan il-Kunsill ħa ħsieb ukoll jorganizza diversi attivitajiet sportivi, filantropiċi u oħrajn soċjali. Rajna fost oħrajn l-attivitajiet ta' ġbir ta' ħwejjeġ b'risq l-Inspire, din is-sena ser issir għall-benefiċċju tal-NGO NatureTrust, l-attivitajiet relatati ma' Jum il-Lokal, attivitajiet għat-tfal ma naqsux lanqas fi żmien il-Milied u żmien il-Karnival, u kif ukoll attivitajiet fi żmien il-festi għall-anzjani tagħna. Ħadna wkoll ħsieb mill-ġdid norganizzaw it-tornament ta' kull sena flimkien mal-Pembroke Athleta Football Nursery, kif ser isir għal darb'oħra matul is-sena li ġejja, għal benefiċċju tat-tfal tal-lokalita' tagħna, u kif ukoll t-tliqim kontra l-influenza.

Nemmu li ma għandniex inkunu Kunsill li jirreaġixxi għal dak li jiġri madwaru iżda jkun hu li jħares 'l quddiem u jipproġetta l-futur tiegħu billi jkun pro-attiv. B'hekk biss nassiguraw li l-ġejjieni tal-lokalita' jkun wieħed li jagħtina raġunijiet għalxiex inkunu kburin. B'dan il-ħsieb f'moħna saru numru ta' laqgħat ma' St. Michaels School u Fino dwar l-art u l-problemi li kien hemm fuq id-dranaġġ u l-upgrading ta' l-area, laqgħa ma' l-STC, Sprachcafe, Verdala u Judo dwar l-upgrading ta' l-area, laqgħa ma' Projects Malta dwar l-iżvilupp ta' l-ITS, laqgħa mal-avukat Stefan Zrinzo Azzopardi dwar il-pjanijiet tal-Korporazzjoni għar-Riġenerazzjoni tal-Bajja ta' San Ġorġ, diversi laqgħat ma' l-Enemalta dwar il-possibilita' li jsir l-upgrading tal-picnic area bħala kumpens għax-xogħlijiet li saru fis-snin li għaddew fid-daħla tal-lokalita', laqgħat dwar il-possibilita' ta' One Way System u l-problema tat-traffiku biswit il-MUSEUM, diversi laqgħat ma' l-Awtorita' tad-Djar dwar il-problema ta' l-ilma fil-basements ta' Sit A5 – A11, laqgħat mal-MEPA dwar il-ħarsien, manutenzjoni u protezzjoni tas-sit Natura2000, u laqgħat oħrajn mal-Onor. Ministru Joe Mizzi dwar is-servizz ta' trasport rivedut li ser jitnieda fil-jiem li ġejjien fil-lokalita'.

Riċentament il-Kunsill issieheb fil-working group li ntab mill-Onor. Ministru Carmelo Abela dwar is-sigurta' ta' Paceville u l-imkejjen tal-madwar. Nittamaw li fil-ġimgħat u x-xhur li ġejjien naraw sforzi akbar sabiex il-lokalita' tkun mgħammra u mgħassa bi sforzi akbar mill-Għassa San Ġiljan li, huwa evidenti li mhijjex tlaħħaq max-xogħol li jaqa' fir-responsabbilita' diretta tagħna.

Dan il-Kunsill jemmen li l-missjoni tiegħu mhijjex biss waħda li sservi lir-resident fil-bżonnijiet materjali tiegħu. Konvinti li biex verament nkunu ta' servizz sħiħ irridu nkunu kommessi li nipprovdū l-faċilitajiet sabiex wieħed ikun jista' jiżviluppa l-ħiliet, l-edukazzjoni u l-interessi tiegħu. B'dan il-ħsieb ġew provduti korsijiet fit-tagħlim tal-kompjuter b'xejn għat-tfal, flimkien ma' korsijiet oħra għal persuni li qiegħdin ifittxu mpjieġ flimkien mal-ETC. Saru wkoll korsijiet dwar Għaqal fid-Dar, u attivitajiet ta' qari ta' stejjer għat-tfal waqt il-

1.0 L-Introduzzjoni tas-Sindku

ħinijiet tal-ftuħ tal-librerija. Konna wkoll mill-ġdid parteċipi fl-organizzazzjoni ta' Science Safari 2015 organizzat mill-Pembroke Science Centre, preżenti wkoll għal din l-attività' kien hemm l-Onor. Evarist Bartolo.

Il-Kunsill qiegħed ukoll joffri kors tax-xjenza għat-tfal bil-koperazzjoni tal-Pembroke Science Centre. Tassew opportunita' unika għat-tfal tal-lokalita'.

Din is-sena ġew ukoll organizzati l-Pembroke Swieqi Road Races mis-sezzjoni tal-Atletika fi ħdan il-Pembroke Athleta Sports Club, propju l-wieħed u għoxrin edizzjoni. Il-Kunsill għal darb'oħra ħa ħsieb jgħin fil-promozzjoni ta' din l-attività' li mill-ġdid kienet suċċess kbir għall-klabb.

B'hekk għalaqna sena oħra li nittama laħqet xi ftit mill-aspettattivi tar-residenti li fl-aħħar mill-aħħar, ġejna fdati nirrappreżentaw. Permezz ta' dan ir-rapport niehu l-opportunita' niringrazzja lill-Kunsilliera sħabi tas-sehem tagħhom, il-Viċi Sindku Ray Lanzon, lill-Kunsilliera Evelyn Vella Brincat, Mark Causon u Charles Cesare, u lill-impjegati amministrattivi mmexxi mis-Segretarju Eżekuttiv is-sur Kevin Borg.

Niringrazzja wkoll lil dawk li dejjem urew interess fix-xogħol u l-attivitajiet tal-Kunsill. Dan il-Kunsill qiegħed ukoll jahdem fuq *outreach* għal dawk li forsi mhumiex daqshekk midhla tax-xogħol u l-operat tal-Kunsill. Billi niddiskutu nsiru nafu lil xulxin ahjar, u b'hekk biss nistghu naspiraw li nkunu ta' servizz. Kif inħobb ngħid, fittxuna u ssibuna.

Fl-aħħar ngħid illi fadal ħafna xogħol xi jsir. Dan il-Kunsill huwa bħal familja kbira li trid tara kif taqdi l-akbar mill-ħafna bżonnijiet li għandha, imma mhux qabel ma jkun sar eżerċizzju għaqli li jfassal il-prijoritajiet. Nemmen bis-sħiħ li qiegħdin nieħdu d-deċiżjonijiet b'responsabbilita' u bżulija. Il-fondi qiegħdin jġu direttament investiti fil-lokalita' u uliedha, bit-tama li jħallu l-frott mixtieq; lokalita' li tkompli tifjorixxi, litteralment!

Inħarsu 'l quddiem b'sens ta' ottimizmu lejn sena ġdida, mimlija sfidi ġodda

IFFIRMAT

Avv. Dean Hili
Sindku

2.0 Il-Kunsill

2.1 Il-Kunsill

L-Elezzjoni tas-Seba' Leġislatura tal-Kunsill saret f'Marzu ta' l-2013 u l-Ħatra tal-Ġurament saret fl-aħħar jiem ta' Marzu stess ta' l-2013.

Iż-Żmien tat-tmexxija tas-Seba' Leġislatura tal-Kunsill huwa mill-1 t'April 2013 sal-31 ta' Marzu 2019. Il-Kunsill huwa kostitwit minn :-

Kariga	Isem u Kunjom	Rappreżentant
Sindku	I-Avv. Dean Hili	Partit Laburista
Viċi Sindku	Is-Sur Raymond Lanzon	Partit Laburista
Kunsillier	Is-Sinjura Evelyn Vella Brincat	Partit Nazzjonalista
Kunsillier	Is-Sur Mark Causon	Partit Laburista
Kunsillier	Is-Sur Charles Cesare	Partit Nazzjonalista

B'effett minn Novembru 2013, fil-Kunsilli Lokali ġew introdotta l-Ambaxxaturi taż-Żgħażaġh Lokali fejn il-Kunsill Lokali Pembroke nnomina lis-sur Kurt Mizzi li temm il-kariga tiegħu fl-4 ta' Diċembru 2016 peress li lahaq l-eta ta' 18-il sena.

Sotto Kumitati

Chairman	Sotto Kumitat
Sindku L-Avv. Dean Hili	Kumitat - Finanzi; Relazzjonijiet pubbliċi Lokali u Internazzjonali; Ordni Pubblika (inkluż materja legali u relazzjonijiet mal-Pulizija, il-Gwardjani Lokali u l-Kumitat Reġjonali); Awtorita' ta' l-Ippjanar; Informazzjoni Ġenerali; Proġetti Kapitali u Infrastrutturali; Tfassil ta' kuntratti tal-Kunsill u sorveljanza fuq it-twertieq tagħhom; Editor tal-pubblikazzjonijiet kollha tal-Kunsill u komunikati uffiċjali tal-Kunsill; Staff Amministrattiv u Haddiema assenjati mal-Kunsill; Relazzjonijiet maż-żgħażaġh tal-lokal inkluż il-Kunsill taż-żgħażaġh; Ko-ordinament ma' l-għaqdiet sportivi, Scouts, Knisja u NGO's; Tfassil u twettiq ta' bye laws; Rappreżentant ta' ECAD Advisory Board, MIEMA u Anna Lindth Foundation.
Viċi Sindku Raymond Lanzon	Kumitat - Rappreżentant NHDJC inkluż iż-żamma u l-manutenzjoni tad-dawl fit-toroq; Anzjani nkluż il-ko-ordinament ma' l-Għaqda Anzjani Pembroke; Konservazzjoni, ħarsien u titjeb ta' l-ambjent kollu fil-lokal; Customer care handling (ilmenti); Housing; Attivitajiet Soċjali, Kulturali u tal-massa nkluż open days eċċ.
Kunsillier Evelyn Vella Brincat	Kumitat - Ħarsien ta' Bini Storiku; Turizmu; Konfini; Single Parents; Saħħa; Persuni u familji bi bżonnijiet speċjali; Attivitajiet u Inizjattivi oħra favur il-ħarsien, kura, u drittijiet tal-annimali.

2.0 Il-Kunsill

Kunsillier Mark Causon	Kumitat -	Applikazzjonijiet għall-fondi tal-EU u mplimentazzjoni tal-proġetti relatati mal-EU inkluż dawk edukattivi u ambjentali; Informazzjoni nkluz I.T., Web Page, Facebook, eċċ; Librerija, Edukazzjoni; Kultura; Organizazzjoni ta' kull tip ta' laqgħat t'informazzjoni u korsijiet.
Kunsillier Charles Cesare	Kumitat -	Settur Kummerċjali; Liċenzji u Permessi; Traffiku u Servizzi Pubbliċi; Trasport Pubbliku;

Staff

Impjegat	Grad	Bidu t'impjeg	Tmiem t'impjeg
Kevin Borg	Segretarju Eżekuttiv	1 ta' Settembru 1997	
Alison Grixti	Assistent Uffiċjal Prinċipali	15 t'Ottubru 2000	
Kirsty Rizzo	Uffiċjal Eżekuttiv	1 ta' Lulju 2008	

Il-Kunsill jagħmel użu wkoll mis-servizzi ta' :-

Servizz	Isem / Kumpanija	Rimarki
Project Manager u Perit	Building & Design Construction	Sorveljanza fuq kuntratti ta' xogħlijiet infrastrutturali
Avukat	Alexia Joy Farrugia Zrinzo & Stefan Zrinzo Azzopardi	Konsulenza Legali
Accountant	Romina Perici Ferrante	Konsulenza Finanzjarja
Contracts Manager	Raphael Carabott	Sorveljanza fuq kuntratti ta' servizzi

2.0 Il-Kunsill

2.2 **Attendenza għal-laqgħat tal-Kunsill.**

Kariga	Isem u Kunjom	Rappreżentant
Sindku	I-Avv. Dean Hili	Partit Laburista
Viċi Sindku	Is-Sur Raymond Lanzon	Partit Laburista
Kunsillier	Is-Sinjura Evelyn Vella Brincat	Partit Nazzjonalista
Kunsillier	Is-Sur Mark Causon	Partit Laburista
Kunsillier	Is-Sur Charles Cesare	Partit Nazzjonalista

Attendenza għall-Laqqgħat tal-Kunsill Lokali Pembroke								
P = Preżenti A = Assenti S = Skużat								
Sena :- L-1 ta' Jannar sal-31 ta' Diċembru 2015								
Data	Is-Sindku Dean Hili	Il-Viċi Sindku Ray Lanzon	Il-Kunsillier Evelyn Vella Brincat	Il-Kunsillier Mark Causon	Il-Kunsillier Charles Cesare	L-Ambaxxatur taż-żgħażaġh Kurt Miz	Is-Segretarju Eżekuttiv K. Borg	Numru tal-Laqgħa
13/01/2015	P	P	S	P	P	A	P	01 /K7/ 2015
03/02/2015	P	P	P	P	P	P	P	02 /K7/ 2015
03/02/2015	P	P	P	P	P	P	P	03 /K7/ 2015
09/03/2015	P	P	P	P	P	P	P	04 /K7/ 2015
24/03/2015	P	P	P	P	P	A	P	05 /K7/ 2015
21/04/2015	P	P	P	P	P	P	P	06 /K7/ 2015
19/05/2015	P	P	S	P	P	A	P	07 /K7/ 2015
23/06/2015	P	P	P	S	P	P	P	08 K7 2015
21/07/2015	P	P	S	P	P	S	P	09 K7 2015
25/08/2015	P	P	P	P	S	A	P	10 K7 2015
29/09/2015	P	P	P	S	P	A	P	11 K7 2015
03/11/2015	P	P	S	P	P	P	P	12 K7 2015
24/11/2015	P	P	P	P	P	A	P	13 K7 2015
11/12/2015	P	P	P	P	P	A	P	14 K7 2015
22/12/2015	P	P	S	P	P	A	P	15 K7 2015
Totali	100.00%	100.00%	66.67%	86.67%	93.33%	40.00%		

*Il-Finanzi u l-Hidma tal-Kunsill (ikompli)***3.1 Il-Finanzi tal-Kunsill**

Matul is-sena finanzjarja li għaddiet, il-Kunsill Lokali Pembroke għamel l-almu tiegħu biex jaqdi l-funzjonijiet li hemm indikati fl-Att XV ta' l-1993 u dan sar bi sforz kbir biex ma jispiċċax b'xi bilanċ negattiv fil-kotba finanzjarji tiegħu. Fl-aħħar ta' Diċembru 2015 il-Bilanċ kien ta' **€ 367,804.81**. Dan l-ammont kien maqsum hekk :-

009010703 050	HSBC - Saving Account	€ 65,509.76
009010703 001	HSBC - Current Account	€ 25,654.64
009010703 100	HSBC - Fixed Account - 16/01/2014	€ 300,000.00
40021345911	BOV - Current Account	€ 722.62
	Uncashed Chqs HSBC	(€ 23,835.15)
	Uncashed Chqs BOV	(€ 480.00)
	Petty Cash	€ 232.94
	Cash in hand	€ 100.19
Total		€ 367,905.00

Minn dan il-bilanċ ta' **€ 367,905.00** il-Kunsill għandu jagħmel dan l-aġġustament :

Naqqas Accruals (Xogħol lest li għadu ma tħallasx)	(€ 36,159.00)
Naqqas Current Deferred Income (Government Grants)	(€ 5,128.00)
Naqqas Deferred Income (Fattura tas-sena 2016)	(€ 1,072.00)
Żied Pre Payments	€ 3,114.00
Żied Inventarju	€ 1,980.00
Żied Debituri	€ 8,990.00
Naqqas Kredituri	(€ 17,490.00)
Naqqas Future Commitments	0.00
Total	(€45,765.00)

Bilanċ finali

€322,140.00

3.2 Il-Hidma tal-Kunsill

Ir-responsabilitajiet li kellu l-Kunsill għas-sena finanzjarja 2015 kienu:

1. **Ġbir u ġarr ta' Żibel u Skart domestiku**
2. **Tindif tat-Toroq**
3. **Tindif u Manutenzjoni ta' Latrini Pubbliċi**
4. **Tiswija u Manutenzjoni tat-Toroq**
5. **Tindif u Manutenzjoni tax-Xtut u Bajja**
6. **Manutenzjoni ta' Sinjali u Marki tat-Toroq**
7. **Tindif u Manutenzjoni ta' Ġonna Pubbliċi**
8. **Tindif u Manutenzjoni ta' Toroq u partijiet mhux Urbani**
9. **Żamma, manutenzjoni u nstallazzjoni ta' dwal tat-toroq.**

Ġbir u ġarr ta' żibel u Skart domestiku

Il-kuntratt tal-ġbir ta' skart qed isir fuq bażi regolari nhar ta' Tnejn, Erbgħa, Ħamis, Ġimgħa u Sibt u kien ikkumplimentat bis-servizz tal-'Bulky Refuse Collection'. Darba fil-ġimgħa sar ġbir ta' skart domestiku goff, bħal m'huma saqqijiet eċċ u dan minn wara l-bieb tal-persuna kkonċernata. Il-ħlas ta' dan is-servizz sar mill-Kunsill Lokali. F'każijiet fejn għad hemm nies li m'humiex konxji ta' l-ambjent u jitfgħu skart goff f'xi nħawi, l-Kunsill ħa azzjoni biex dan jiġi mneħħi kemm jista' jkun malajr. Tkomplet ukoll is-sistema ta' l-użu ta' l-iskips tas-separazzjoni liema servizz jingħata b'effiċjenza. Din is-sena tkompla wkoll is-servizz ta' ġbir ta' skart separat mid-djar, servizz li qed isir fuq bażi Nazzjonali nhar ta' Tlieta.

Il-Kunsill flimkien u bil-koperazzjoni ta' GreenPak, minn żmien għal żmien, iqassam f'kull dar fil-lokal, notifika lir-residenti fejn jiġu mitluba jiġbru mill-Kunsill paketti ta' boroż mingħajr ħlas biex fihom jingħabar skart għar-riċiklaġġ.

Hawn ta' min jinnota li mill-iskema ta' GreenPak, il-lokal ta' Pembroke wieħed mill-uniċi fejn f'ġimgħat partikulari laħaq il-kwota Nazzjonali.

Tindif tat-Toroq

Għal darb'oħra l-Kunsill ħa ħsieb sabiex il-lokalita' tinżamm fi stat nadif. Il-knis qed jsir f'kull triq tal-lokal darba fil-ġimgħa filwaqt li fit-toroq u żoni prinċipali l-knis isir darbtejn fil-ġimgħa. Sar xogħol biex il-ħaxix li jikber mal-bankini, qed jinqata' kemm jista' jkun ta' spiss.

Tindif u Manutenzjoni tal-Latrini Pubbliċi

Il-Latrini li għandna fil-ġonna tal-lokal, wara li s-sena li għaddiet inżammu magħluqa, din is-sena nħareġ tender ġdid għat-tindif, żamma u manutenzjoni fejn dan beda jopera b'effett mill-1 ta' April, fejn il-latrini nfetħu kulljum mit-Tnejn sal-Ħadd u ngħata servizz diċenti u kif jixraq lil min jagħmel użu minn dawn il-facilitajiet.

Tiswija u Manutenzjoni tat-Toroq

Din is-sena sar xogħol ta' rutina. Qatt m'hu biżżejjed iżda matul is-sena li għaddiet sar xogħol ta' patching fit-toroq kollha fejn kien hemm bżonn kif ukoll li kien hemm każijiet li numru ta' toroq minnhom sar patching fihom għal aktar minn darba.

Tindif u Manutenzjoni tax-Xtut u Bajja

Dan sar fuq bażi regolari skond il-kuntratt u kien wieħed sodisfaċenti. Ta' min jinnota li l-Kunsill mhux qed iħallas għal dan is-servizz peress li qed jiġi offrut mill-Gvern Ċentrali mingħajr ħlas.

Manutenzjoni ta' Sinjali u Marki tat-Toroq

Ix-Xogħol tat-tabelli qed isir minn kuntrattur privat fejn il-kwalita' hija tajba għalkemm l-effiċjenza m'hiex daqstant. Sfortunatament il-problema prinċipali hija li t-tabelli tat-traffiku jiġu vandalizzati frekwentament u b'hekk il-Kunsill qed ikollu spiża li tista' tiġi ffrankata bi ftit koperazzjoni minn kulħadd.

Tindif u Manutenzjoni tal-Ġonna Pubbliċi u siġar oħra

Il-Kunsill ħa ħsieb li kemm il-Ġnien Madre Teresa ta' Kalkutta, jiġifieri dak ta' Triq Camillo Sceberras kif ukoll Ġnien 4 ta' Lulju li jinsab fi Triq Jum Pembroke jiġu mnaddfa regolarment. Sfortunatament, tul is-sena saru bosta' vendikazjonijiet u saru diversi ħsarat fejn il-Kunsill għamel dak kollu possibli biex kull ħsara li saret ġiet irranġata fl-aqsar ħin possibli.

Tindif u Manutenzjoni ta' Areas mhux Urbani u Open Areas

Din is-sena sar xogħol ta' rutina. Qatt m'hu biżżejjed iżda matul is-sena li għaddiet sar xogħol ta' patching fit-toroq kollha fejn kien hemm bżonn kif ukoll li kien hemm każijiet li numru ta' toroq minnhom sar patching fihom għal aktar minn darba.

Tindif u Manutenzjoni ta' Soft Areas

Din is-sena sar xogħol ta' rutina. Qatt m'hu biżżejjed iżda matul is-sena li għaddiet sar xogħol ta' patching fit-toroq kollha fejn kien hemm bżonn kif ukoll li kien hemm każijiet li numru ta' toroq minnhom sar patching fihom għal aktar minn darba.

L-Amministrazzjoni

Bħala kumment dwar l-amministrazzjoni ta' l-Uffiċċju, nixtieq ngħid li dan ikun miftuħ regolarment mit-Tnejn sal-Ġimgħa f'ħinijiet stabbiliti mill-Kunsill kif ukoll wara li saret ir-riforma, nhar ta' Sibt kif mitlub mid-Dipartiment għall-Gvern Lokali. Fl-Uffiċċju issib lis-Segretarju Eżekuttiv Kevin Borg u lis-Sinjura Alison Grixti u lis-Sinjorina Kirsty Rizzo bħala skrivani Full Time.

Dawn il-persuni dejjem ikunu lesti jagħmlu l-almu tagħhom biex jilqgħu l-ilmenti u jippruvaw, meta jkun possibbli, jsibu soluzzjoni għall-problemi li jinqalgħu għalkemm dan mhux dejjem ikun possibbli.

Assenjar ta' persuni mill-ETC

Tul din is-sena, għal ftit ġimgħat, il-Kunsill kellu assenjat ħaddiem mill-ETC liema ħaddiem kien jagħmel 30 siegħa xogħol fil-ġimgħa, liema xogħol jinkludi xogħol ta' manutenzjoni generali. Dan kien waqaf fi Frar u sal-aħħar tas-sena qatt ma' ġiet assenjata oħra minflok.

Konkluzjoni

Għaddiet sena oħra ta' ħidma ntensiva mill-Kunsill. Sena li fiha saru diversi diskussjonijiet ma' membri tal-Gvern dwar proġetti u inizjattivi li ser isiru fil-lokal fis-snin li ġejja u għalhekk il-Kunsill ħa ħsieb li jressaq il-kummenti u l-pożizzjoni tiegħu dwar dak li ser jolqot il-lokal.

IFFIRMAT

Kevin Borg
Segretarju Eżekuttiv

4.0 Il-Varjazzjonijiet fid-Dhul u fl-Infiq

4.1 L-Iskeda tal-Varjazzjonijiet konsolidati fid-Dhul u fl-Infiq

Nru. tal-Kont	DESKRIZZJONI	c		b		c		a-b/b-a		a-c/c-a	
		2014	2015	2014	2015	2014	2015	VARJANZA	VARJANZA	ATTWALI/ESTM	ATTWALI
		ATTWALI	ESTMI	ATTWALI	ESTMI	ATTWALI	ESTMI	ATTWALI/ESTM	ATTWALI	ATTWALI/ESTM	ATTWALI
		€	€	€	€	€	€	€	€	€	€
2	Id-Dhul										
0000	Mill-Gvern	423,780.00	366,890.00	397,938.00		56,890.00		25,842.00			
0020	Il-'Bye-law s'	17,870.00	4,400.00	15,863.00		13,470.00		2,007.00			
0090	L-Investment	368.00	360.00	1,622.00		8.00		-1,254.00			
0100	Generali	4,523.00		2,018.00		4,523.00		2,505.00			
	TOTAL	446,541.00	371,650.00	417,441.00		74,891.00		29,100.00			
1	L-Infiq										
1000	Is-Salarji	86,946.00	87,000.00	83,846.00		54.00		-3,100.00			
2000	Manutenzjoni u Xoghlijiet ohra	252,784.00	283,309.95	240,991.00		30,525.95		-11,793.00			
7000	L-Infiq Kapitali	87,665.00		71,564.00		-87,665.00		-16,101.00			
	TOTAL	427,395.00	370,309.95	396,401.00		-57,085.05		-30,994.00			
	Bilanc	19,146.00	1,340.05	21,040.00		17,805.95		-1,894.00			

	Opening Cash and Bank Balances - 01/01/2014	307,503.00
Add	Grant Received	
Less	Grant Absorbed	
Less	Current Deferred Grant	-4,566.00
	Long Term Liability re Council Premises	57.00
	Future Commitments	
Add:	Balance (Surplus)/(Deficit)	19,146.00
	Available Funds	322,140.00

Noti:

Il-Varjazzjonijiet fid-Dhul u fl-Infiq (ikompli)

4.2 L-Iskeda tal-Varjazzjonijiet fid-Dhul fid-Dettall

Nru. tal-Kont	DESKRIZZJONI	a	b	c	a-b	a-c
		2015 ATTWALI €	2015 ESTMI €	2014 ATTWALI €	VARJANZA ATTWALI - ESTMI €	VARJANZA ATTWALI €
2	Id-Dhul					
0000	Mill-Gvern (Brought Forward)					
0001	Annwali	366,389.00	366,390.00	354,083.00	-100	12,306.00
0002	Supplimentari	57,391.00		43,855.00	57,391.00	13,536.00
0003	Bzonnijiet Speċjali					
0004	Delegazzjonijiet Pubbliċi/Governattivi					
0015	Hw ejjeg Ohra		500.00		-500.00	
		423,780.00	366,890.00	397,938.00	56,890.00	25,842.00
0020	Il-'Bye-Laws'					
0021	Servizzi Komunitarji	4,007.00	1,000.00	2,070.00	3,007.00	1,937.00
0036	Ksur tal-'bye-law s'	311.00			311.00	311.00
0056	Ghotjiet Sponsorjali	100.00	100.00	100.00		
0066	Generali	13,452.00	3,300.00	13,693.00	10,152.00	-241.00
		17,870.00	4,400.00	15,863.00	13,470.00	2,007.00
0090	Investiment					
0091	Imghax tal-Bank	368.00	360.00	1,622.00	8.00	-1,254.00
0096	Sigurtajiet tal-Gvern					
		368.00	360.00	1,622.00	8.00	-1,254.00
0100	Generali					
0110	Donazzjonijiet	2,469.00			2,469.00	2,469.00
0120	Kontribuzzjonijiet	2,054.00		2,018.00	2,054.00	36.00
		4,523.00		2,018.00	4,523.00	2,505.00
TOTAL		446,541.00	371,650.00	417,441.00	74,891.00	29,100.00

Noti:

•

L-Indikaturi li jkejlu l-Efficjenza u l-Effettivita (ikompli)

4.3 L-Iskeda tal-Varjazzjonijiet fl-Infiq fid-dettall

Nru. tal-Kont	DESKRIZZJONI	c		b		a		b-a		c-a	
		2015	2015	2015	2014	VARJANZA	VARJANZA	ATTWALI/ESTM	ATTWALI	ATTWALI	ATTWALI
		ATTWALI	ESTMI	ATTWALI	ATTWALI	€	€	€	€	€	€
		€	€	€	€	€	€	€	€	€	€
1	L-Infiq										
1000	Is-Salarji										
1100	L-Onorarju tas-Sindku	7,048.00	7,048.00	6,868.00							-180.00
1200	Pagi ta' l-impjegati	59,421.00	59,072.00	56,875.00							-2,546.00
1300	Bonus	6,079.00	6,068.00	5,924.00							-155.00
1400	Dhul Supplimentari		250.00								250.00
1500	Kontribuzzjonijiet tas-Sigurtà Socjali	5,622.00	5,578.00	5,431.00							-191.00
1600	Koncessjonijiet ('Allow ances')	6,400.00	6,400.00	6,400.00							
1700	Sahra	2,376.00	2,584.00	2,348.00							-28.00
		86,946.00	87,000.00	83,846.00							-3,100.00
2000	Manutenzjoni u Xogholijiet ohra										
2100	Konsum tal-bzonn (daw l/ilma/tel. etc.)	4,645.00	6,038.00	5,888.00							1,243.00
2200	Xiri ta' Materjal u Fornimenti	335.00	300.00	777.00							-35.00
2300	Tisw ijjiet u Manutenzjoni	42,799.00	66,700.00	44,674.00							23,901.00
2400	Kera	1,456.00	1,456.00	1,810.00							354.00
2500	Shubija f'Ghaqdiet Nazzjonali/Internazzjonali	500.00	1,200.00	1,010.00							700.00
2600	Spejjez ta' l-Ufficcju	3,078.00	3,995.00	3,366.00							917.00
2700	Trasport	947.00	1,250.00	755.00							-192.00
2800	Safar u vvjaggar										
2900	Taghrif lill-Publiku	2,922.00	3,030.00	2,952.00							108.00
3000	Spejjez ta' Kuntratti	160,393.00	166,750.45	154,453.00							-6,357.45
3100	Servizzi Professionali	23,805.00	20,560.50	11,685.00							-3,244.50
3200	Tahrig		500.00	60.00							500.00
3300	Ospitalità u Servizzi lill-Komunità	11,274.00	11,430.00	6,196.00							-5,078.00
3400	Spejjez ohra li jinjalghu	604.00	100.00	7,347.00							-6,743.00
3600	Local Enforcement System	26.00		18.00							-8.00
		252,784.00	283,309.95	240,991.00							30,525.95
7000	L-Infiq Kapitali										
7001	Xiri ta' propjeta										
7100	Bini										
7200	Tittjib	86,720.00		68,561.00							-18,159.00
7300	Makkinarju u Apparat	945.00		3,003.00							-2,058.00
7500	Progetti Speċjali										
		87,665.00		71,564.00							-16,101.00
TOTAL		427,395.00	370,309.95	396,401.00							-57,085.05
											-30,994.00

Noti:

•

5.0 Id-Dikjarazzjoni ta' Rikonciljazzjoni mal-Bank

5.1 Kont ta' tiffdil

	€
Bilanc tal-Bank Statement HSBC 009010703 050	65,509.76
Depoziti li saru sal-31/12/2015 u li ma dehrux fil-Bank Statement Tnaqqis ta' 'withdrawals' li saru u li ma deherux fil-Bank statement	100.19
Bilanc fil-kont tal-Bank	65,609.95

5.2 Kont kurrenti

	€
Bilanc tal-Bank Statement HSBC 009010703 001	25,654.64
Depoziti li saru sal-31/12/2015 u li ma dehrux fil-Bank Statement Audit adjustments	0.00
Cekkijiet maħruġa l'izda għadhom ma ġewx imsarfa	-23,835.15
Bilanc fil-kont tal-Bank	1,819.49

5.3 Petty Cash

	€
Flus fl-idejn	232.94
Depoziti li saru sal-31/12/2015 Tnaqqis ta' 'withdrawals' li saru	
Bilanc fil-kont fl-idejn	232.94

5.4 Kont Fixed

	€
Bilanc tal-Bank Statement HSBC 009010703 104	300,000.00
Depoziti li saru sal-31/12/2015 u li ma dehrux fil-Bank Statement Tnaqqis ta' 'withdrawals' li saru u li ma deherux fil-Bank statement	
Bilanc fil-kont tal-Bank	300,000.00

5.5 Kont kurrenti

	€
Bilanc tal-Bank Statement BOV 40021345911	722.62
Depoziti li saru sal-31/12/2015 u li ma dehrux fil-Bank Statement Cekkijiet maħruġa l'izda għadhom ma ġewx imsarfa	-480.00
Bilanc fil-kont tal-Bank	242.62

Kevin Borg
Segretarju Eżekuttiv

6.1 Rapport ta' I-Udituri

Rapport Anness